

✓

राज्याचे निसर्ग पर्यटनाबाबतचे धोरण (Eco-Tourism Policy)

महाराष्ट्र शासन

महसूल व वन विभाग

शासन निर्णय क्र. डब्ल्युएलपी १००२/प्र.क्र.५३/फ-१

दिनांक :- २० फेब्रुवारी, २००८

प्रस्तावना :-

पूर्वीपासून वन आणि विशेषत: राष्ट्रीय उद्यान, अभयारण्य व व्याघ्र प्रकल्पाकडे पर्यटकांचा ओढा आहे. परंतु, निसर्ग पर्यटनाच्या विकासासाठी कोणतेही संघटित आणि पध्दतशीर प्रयत्न झालेले नाहीत.

या क्षेत्रात सर्व स्तरावरून पर्यटनाकरिता सुखसोयी वाढविण्याची मागणी होत आहे. परंतु, निसर्ग पर्यटन म्हणजे पर्यटकांकरिता फक्त सोयी सुविधा वाढविणे. असे नसून ही क्षेत्र जैविक विविधतेची आश्रयस्थाने असल्यामुळे अशा क्षेत्रांचे आहे त्या स्थितीत संरक्षण करणे अगल्याचे आहे. तसेच, ज्या लोकांची उपजिविका या क्षेत्रावर अवलंबून आहे व ज्यांना या क्षेत्राचे संवर्धन व संगोपन करणे आवश्यक वाटले पाहिजे त्यांचे आर्थिक परिस्थितीत वाढ करणे सुधा तेवढेच महत्वाचे आहे. पर्यटकांकरिता लागणा-या दैनंदिन सोयी सुविधा पुरवून या लोकांना लाभ मिळू शकतो. त्यामुळे राज्यात पर्यावरणाचा कोणताही -हासा न होता निसर्ग पर्यटनाच्या विकासासाठी तसेच निसर्ग पर्यटनाला घालना देण्यासाठी, स्थानिक लोकांची संस्कृती जतन करण्यासाठी, तसेच पर्यटक व स्थानिक या दोघांनाही लाभप्रद व्हावे, यासाठी एक निसर्ग पर्यटन धोरण ठराविणे आवश्यक असल्याने आता या शासन निर्णयाद्वारे राज्याचे निसर्ग पर्यटनाबाबुल्हातचे धोरण पुढील प्रमाणे जाहीर करण्यात येत आहे :-

२.० निसर्ग पर्यटनाची व्याख्या

"स्थानिक रहिवाशांच्या संस्कृतीचा आविष्कार, अप्रदुषित व नैसर्गिक क्षेत्रात वन्यप्राणीकी व झाडेझुडपे यांचा अभ्यास, निसर्गाची ओळख तसेच निसर्गाचा आस्वाद घेण्यासाठी फिरणे म्हणजे निसर्ग पर्यटन".

३.० निसर्ग पर्यटनाची तत्वे

- १) "लहान ते सुंदर" लहानातून भव्य या उक्तीप्रमाणे निसर्ग पर्यटन छोट्या प्रमाणात असावे.
- २) पर्यावरणीय दृष्टिकोनातून, सामाजिक व सांस्कृतिक दृष्ट्या तसेच आर्थिकदृष्ट्या योग्य असावे.

- ३) अनुभव सिध्व व शिकण्यायोग्य असावे.
- ४) स्थानीक लोकांचा सहभाग असावा;
- ५) ते -हास करणारे नसावे.
- ६) पर्यटकांच्या मागणीनुसार परंतु काही निर्बंधासह असावे.

४.० निसर्ग पर्यटनात हितसंबंधीयांची भूमिका (Role of Stake holders)

४.१: स्थानिक निवासी

निसर्ग पर्यटनाचे मुळ तत्व स्थानिक रहिवाशांचा सहभाग हे आहे. स्थानिक लोकांना पर्यटनाचा प्रभाव, पर्यटन बाढीमुळे येणारी आर्थिक सुबत्ता याबदल, जाणीव व्हावी, तसेच त्यांनी पर्यटकांना सेवा देऊन स्वयं रोजगार मिळवावा. त्यांनी स्वतः होवून निसर्ग पर्यटनाच्या व्यवस्थेसाठी समोर व्हावे. याकरिता संयुक्त वन व्यवस्थापन कार्यक्रम तसेच परिस्थितीकीय विकास कार्यक्रम हे एक चांगले माध्यम होऊ शकेल.

४.२: वन विभाग

वन विभागाने पर्यटकांच्या हिताबाह व पर्यटकांची निसर्गाशी जवळीक साधण्यासाठी, तसेच पर्यटकांना सोयी निर्माण करण्यासाठी तसेच असे करतांना निसर्ग पर्यटनाचा आघात सुसहय करणे व कायद्याची अंमलबजावणी करणारे असे व्यवस्थापन आराखडे बनविणे अपेक्षित आहे. तसेच हया कार्यक्रमास चालना देत असताना भारतीय वन अधिनियम १९२७, वन संवर्धन अधिनियम १९८० व वन्यजीव संरक्षण अधिनियम १९७२ चा भंग होणार नाही याची दक्षता घ्यावी. निसर्ग पर्यटनास येणारा पर्यटक वन व वन्यजीव संरक्षणाचा दूत होऊन परत जाईल असे उद्दिष्ट असावे.

४.३: महाराष्ट्र निसर्ग पर्यटन विकास मंडळ- (Maharashtra EcoTourism

Promotion Board)

सदर मंडळांचा मुख्य उद्देश निसर्ग पर्यटनास चालना देणे असल्याने तसेच हे मंडळ वन विभागाशी निगडित असल्यामुळे मंडळाने निसर्ग पर्यटनाच्या वाणिज्यकीय बाबी हाताळाव्यात. महाराष्ट्र निसर्ग पर्यटन विकास मंडळाने वन विभागासोबत संरक्षित क्षेत्रातील भेटी आणि निवास सुविधांचे आयोजन व महसुलाचे विनियोजनाच्या पध्दतीबाबत वन विभागाशी करार (MOU) करावा.

महाराष्ट्र निसर्ग पर्यटन विकास मंडळ योग्य त्या परवानग्या घेऊन संरक्षित क्षेत्राच्या बाहेरील वन क्षेत्रात स्वतः किंवा बांधा आणि हस्तांतरित करा (BOT) या तत्वावर निसर्ग पर्यटनाच्या सोयी उपलब्ध करून देईल.

इको दुरीळम प्रकल्पाच्या बांधकामाकरीता प्रस्तावित निसर्ग पर्यटन विकास मंडळाने जागा उपलब्ध करून देण्याच्या दृष्टीने भूसंपादन करण्यासाठी हया मंडळाला राजस्व विभागाचे अधिकार देण्याबाबत विचार करण्यात येईल.

४.४: महाराष्ट्र पर्यटन विकास मंडळ

महाराष्ट्र पर्यटन विकास मंडळ ही पर्यटनाची केन्द्रस्थ यंत्रणा असल्यामुळे काही प्रमुख व प्रसिद्ध वन्यजीव क्षेत्राचा त्यांच्या जाहिरातीत सहभाग करीत आहेत. एकदा निसर्ग पर्यटनाचा कार्यक्रम तयार झाला व सर्व सोयी तयार झाल्यावर महामंडळ निसर्ग पर्यटन स्थळांना त्यांच्या कार्यक्रम प्रत्रिकेवर घेऊन निसर्ग पर्यटनास चालना देईल. तसेच यात्रा व्यवस्थापक, होटेल मालक तसेच स्थानिक लोकसमुहांचा आघाडीचा सहभाग घेऊन राज्याच्या पर्यटन नकाशावर निसर्ग पर्यटनांची स्थळे येण्याबाबत प्रयत्न करेल. सदरील महामंडळ वन क्षेत्राबाहेर काम करेल. तथापी वन क्षेत्रातील सहली आयोजित करण्यासाठी वन विभाग व महाराष्ट्र निसर्ग पर्यटन विकास मंडळ सोबत योग्य तो समन्वय ठेवेल.

४.५: खाजगी सहल व्यवस्थापक

खाजगी सहल व्यवस्थापकांनी स्थानिक जनता तसेच वन विभाग व महाराष्ट्र निसर्ग विकास मंडळाच्या सहकार्याने पर्यटकांना निसर्ग पर्यटनाकरिता येण्यास उद्युक्त करावे. तसेच स्थानिक लोकांच्या सहकार्याने पर्यटकांची राहण्याची, खाण्यापिण्याची व्यवस्था, पर्यावरणाचा कोणत्याही प्रकारचा -हास न होता संरक्षित क्षेत्राचे बाहेर खाजगी किंवा राजस्व विभागाचे जमिनीवर करावी. निर्माण होणाऱ्या रोजगाराच्या संधी स्थानिक लोकांनाच जास्तीत जास्त प्रमाणात मिळतील याची त्यांनी दखल घ्यावी. त्याच प्रमाणे त्यांना लागणारी सामुद्री ही जास्तीत जास्त स्थानीकरित्या मिळविण्याचा प्रयत्न करावा जेणे करून पर्यटनाच्या अनुषंगिक स्वयंरोजगाराच्या संधी उपलब्ध होतील.

४.६: राज्य शासन

राज्य शासन, ज्या ठिकाणी विकास कामे घेता येत नाहीत अशा दुगंग भागात निसर्ग पर्यटनाच्या कार्यक्रमात जास्तीत जास्त आर्थिक योगदान देण्याचे प्रयत्न करेल. राज्य शासनाने डिसेंबर २००६ मध्ये घोषीत केलेल्या पर्यटन धोरणा २००६ मधील परिच्छेद ४ मध्ये अनुक्रमांक (१३) वर निसर्ग पर्यटन प्रकल्पाचा समावेश केला आहे. त्यामुळे त्या धोरणा अंतर्गत प्रस्तावित वित्तीय व इतर सुविधा आपोआपच निसर्ग पर्यटन प्रकल्पांना लागू होतील. फक्त निसर्ग पर्यटन

प्रकल्प छोट्या प्रभाणावर ठेवायचे असल्याने तसेच अशा प्रकल्पात मोठी गुंतवणूक येण्याकरिता अजून काही कालावधी लागणार असल्याने सदर धोरणाच्या अनुसुची "अ" मधील अनुक्रमक (१५) मधील इतर प्रकरण हया सदरात "निसर्ग पर्यटन प्रकल्पाचा" समावेश राहील. हया नुसार वित्तीय व इतर सुविधा/सवलतीकरीता मुख्य सचिवांच्या अध्यक्षतेखालील उच्चस्तरीय समिती हयाबाबत निर्णय घेईल.

५.०: निसर्ग पर्यटनाकरीता अंवलंबवयाची कार्यपद्धती:

५.१: स्थळांची निवड

सुरुवातीला सदर कार्यक्रम राष्ट्रीय उद्याने, वन्यजीव अभयारण्ये, वनउद्याने, चांगली घनता असलेले वनक्षेत्र, मोठी पाणस्थळे व थंड हवेची ठिकाणे अशा प्रसिद्ध पर्यटनस्थळी घेण्यात येईल. तदनंतर सदर कार्यक्रम इतर क्षेत्रात, उदा. जुने यशस्वी लागवड क्षेत्र, आधुनिक रोपवाटिका, प्रिडारवेशम प्लॉट येथे पर्यटकांच्या आवडी लक्षात घेऊन ठरविण्यात येईल. अशाप्रकारच्या सर्व ठिकाणांची यादी तयार करण्यात येईल. निसर्ग पर्यटन क्षेत्राचे जाळे विकसीत करून विविध चांगली पॅकेजेस तयार केली जातील. वनाचे सौंदर्य, वन्यजीव बघण्याचा आनंद तसेच धार्मीक ठिकाणे व आदिवासी क्षेत्रातील सांस्कृतीक विविधता बघण्याचा आनंद पर्यटकांना घेता येईल अशी ठिकाणे निवडण्यात येतील.

५.२: पर्यटक अभिमुखता

समुह पर्यटनाला चालना देण्यात येईल.

विद्यार्थ्यांना आत्मसात करण्याची चांगली क्षमता असल्यामुळे त्यांना निसर्ग सांस्कृतिक वारसा, वन व वन्यजीव बाबत आवड असते.

व्यावसायीक संस्थेचे कर्मचारी व कौटुंबिक समुह.

निसर्ग, पक्षी व वन्यजीव निरीक्षण करण्यास इच्छुक असलेले पर्यटक.

साहसी पर्यटक.

विदेशी पर्यटक.

एका दिवसाकरीता येणारे पर्यटक.

उपरोक्त विभिन्न पर्यटक समुहांची आवश्यकता पूर्ण होण्याच्या दृष्टीने विविध सोयी उपलब्ध करून देण्यात येतील. हयामध्ये समाजातील सर्व स्तराच्या लोकांना सहभाग घेता येईल याची दुखल घेण्यात येईल.

५.३ निवास व्यवस्था

संरक्षित क्षेत्रात (अभयारण्यात/राष्ट्रीय उद्यानात) नवीन बाधकाम केले जाणार नाही. फक्त जुन्या इमारतीचे नुतनीकरण/दुरुस्ती करण्यात येईल. जंगलातील वास्तव्य व निसर्ग पाहण्याकरिता वन विश्रामगृहे व निरीक्षण कुटी विविध ठिकाणी आहेत. अभयारण्य/राष्ट्रीय उद्यानाबाहेरील वन विश्रामगृहे व निरीक्षण कुटीची कायापालट करता येईल, जेणेकरून निसर्ग पर्यटनास चालना मिळेल.

पर्यटक समुहांना विवक्षित ठिकाणी तंबू किंवा राहुटी मध्ये राहता येईल.

स्थानिक गावकरी पाश्चात्य पध्दतीचे शौचालय व स्नानघर तयार करून त्यांचे घरी पर्यटकांना योग्य मोबदला घेऊन अतिरिक्त निवासस्थान उपलब्ध करून देऊ शकतील त्याच प्रमाणे पर्यटकांकरिता निसर्ग मार्गदर्शक म्हणून काम करू शकतील. हयामुळे पर्यटकांना परंपरागत पध्दतीच्या निवासस्थानात राहण्याचा आनंद मिळू शकेल तसेच यामुळे स्थानिक लोकांना त्वरीत आर्थिक लाभ मिळेल. या पध्दतीचे निवासस्थान तयार करण्याचे तसेच पर्यटकांचे आदरातिथ्य करण्याचे प्रशिक्षण स्थानिक लोकांना देण्यात येईल. हया करिता आदिवासी विकास विभागाच्या सहाय्याने आदरातिथ्य व्यवस्थानाचे प्रशिक्षण (Hospitality Management Training) स्थानिक युवकांना देण्याकरीता आर्थिक तरतूद करण्यात येईल.

महाराष्ट्र निसर्ग पर्यटन विकास मंडळ वनक्षेत्रामध्ये व महाराष्ट्र पर्यटन विकास महामंडळ वनक्षेत्राबाहेर बुश कॅम्पच्या धरतीवर रहाण्याची ठिकाणे विकसित करतील.

निसर्ग पर्यटनाच्या सर्व कार्यक्रमात विद्यार्थी समूहाला विशेष सवलत देण्याची दखल घेण्यात येईल.

वरील सर्व ठिकाणी मुलभूत सौंधी जसे, खानपान व्यवस्था तसेच शौचालय व स्नानघरे राहतील.

वन विभागाची विश्रामगृहे राज्यात बऱ्याच ठिकाणी आहेत. काही वनक्षेत्रात उदा. मेळधाटात अशा वन विश्रामगृहांची संख्या जास्त आहे. अशा ठिकाणी असलेल्या वन विश्रामगृहांपैकी काही निवडक वन विश्रामगृह पर्यटकांना निवासाकरीता उपलब्ध करून देण्यात येतील. तसेच ही वन विश्रामगृहे स्थानिक संयुक्त वन व्यवस्थापन समिती अथवा स्थानिक बचत गटाला व्यवस्थापनाकरीता हस्तातरीत करण्यात येतील.

५.४: माहिती व प्रसार

पर्यटन शिक्षण हा निसर्ग पर्यटनाचा महत्वाचा घटक आहे, त्यामुळे पर्यटकांना माहिती व निसर्ग निर्वचनाच्या सुविधा उपलब्ध करून दिल्या जातोल. हयामध्ये त्यांना निसर्गाबाबतची माहिती, पर्यटकांकरीता आचारसंहीता यांचा समावेश असेल. यासाठी पिंतीपत्रके, पत्रके तसेच प्रशिक्षित मार्गदर्शक आणि माहिती केंद्र किंवा निर्वचन केंद्राचा उपयोग करण्यात येतील.

स्थानिकरित्या उपलब्ध साधनापासून जसे बांबू पासून कमी किमतीची अभ्यागत कक्ष तयार करण्यात येईल.

५.५: विस्तार/प्रसिद्धी

जरी निसर्ग पर्यटनाचा जास्तीत जास्त प्रसार मुख्यमुखी होण्याची आवश्यकता असली तरी प्रारंभिक स्थितीत निसर्ग पर्यटनाच्या यशस्वीतेसाठी प्रसिद्धी देणे आवश्यक आहे.

एक आकर्षक वेब साईट विकसीत करण्यात येईल आणि ती सध्या अस्तित्वात असलेल्या पर्यटनासंबंधीत वेबसाईटशी जोडण्यात (लिंक) येईल. महाराष्ट्र पर्यटन विकास महामंडळाच्या वेबसाईटम् वर सध्या लिंक देण्यात येईल. कालांतराने स्थळांचे Online Booking तसेच Virtual Tour ची सोय हया Website वर देण्यात येईल.

जाहिराती, पत्रके, माहितीपत्रके याद्वारे विविध निसर्ग पर्यटनाच्या कार्यक्रमाची जाहीरात करण्यात येईल व त्यास व्यापक प्रसिद्धी देण्यात येईल.

महाराष्ट्र पर्यटन विकास महामंडळ व इतर प्रतिष्ठीत पर्यटन संस्थाशी संपर्क साधून इच्छूक पर्यटक समुहाना या योजनेची माहिती देण्यात येईल. या संस्थाना निसर्ग पर्यटनाचे पैकेज देण्यात येईल.

५.६: क्षमता बांधणी :- (Capacity Building)

निसर्ग पर्यटन हा कार्यक्रम नवीन असल्याने व्यवस्थापकांची व समुदायांचे स्थितीज्ञान व क्षमता बांधणीची आवश्यकता आहे.

५.६.१: व्यवस्थापक

निसर्ग पर्यटन व्यवस्थापकामध्ये महाराष्ट्र निसर्ग पर्यटन विकास मंडळ, वनविभाग व इतर पर्यटनासंबंधी विभागांचे अधिकारी यांचा समावेश असेल. व्यवस्थापकांनी स्थानिक समुह संस्थांच्या बळकटीकरणासाठी समन्वयकाची व मार्गदर्शकाची भूमिका घ्यावी. त्यांनी निसर्ग पर्यटनाचे विकासाकरिता नवीन पद्धतींचा अवलंब करावा. अल्पकालाबद्धीचे प्रशिक्षण कार्यक्रम

चर्चासत्र, कार्यशाळा, बैठका तसेच यशस्वी पर्यटन क्षेत्रास भेटी देऊन आवश्यक माहिती व प्राविष्ट्य प्राप्त करावे.

५.६.२: स्थानिक रहिवासी

सुरुवातीला स्थानिक लोकं पर्यटकांना मार्गदर्शक, सामानवाहक, माळयांची कामे करणे व त्यांचे निवासस्थानी पर्यटकांची राहण्याची सोय इत्यादी सेवा उपलब्ध करून देतील हयाकरीता स्थानिक रहिवांशाना योग्य प्रशिक्षण देणे आवश्यक आहे. स्थानिक हस्तकलेची दुकाने आणि वनओषधीची दुकाने उघडतील. तदनंतर ते स्वतःहून निसर्ग पर्यटनाची व्यवस्था करण्यायोग्य होतील अशी अपेक्षा आहे. स्थानिक लोकांना कोशल्यप्राप्तीकरिता कमी अवधीचे प्रशिक्षण देण्यात येईल. तसेच त्यांना यशस्वी निसर्ग पर्यटन केंद्रास भेटीचे आयोजन करण्यात येईल. त्यामुळे स्थानिक लोक निसर्ग पर्यटन या नवोन कार्यक्रमास यशस्वीपणे तोड देतील. Hospitality Management चे प्रशिक्षण स्थानिक युवकांना देण्याकरिता आदिवासी विकास विभागाकडून आर्थिक तरतूद करण्यात येईल.

महाराष्ट्र निसर्ग पर्यटन विकास मंडळ (Maharashtra Eco Tourism Promotion Board) बाबतची घटना, संरचना, नियम, अधिकार इत्यादीसाठी अलाहिदा आदेश काढण्यात येतील.

महाराष्ट्राचे राज्यपाल यांच्या आदेशानुसार व नावाने,

८८८/
(नितीन काकोडकर)
सह सचिव (वने)

प्रति,

मा.राज्यपाल, महाराष्ट्र राज्य यांचे प्रधान सचिव.
मा.मुख्यमंत्री यांचे प्रधान सचिव.
मा.उपमुख्यमंत्री याचे प्रधान सचिव
मा.मंत्री (वित्त) यांचे खाजगी सचिव
मा.मंत्री (वने) यांचे खाजगी सचिव
मा.मंत्री (पर्यटन) याचे खाजगी सचिव
मा.मंत्री (आदिवासी विकास) यांचे खाजगी सचिव
मुख्य सचिव, महाराष्ट्र राज्य, मंत्रालय, मुंबई.
प्रधान सचिव, नियोजन विभाग, मंत्रालय, मुंबई.
प्रधान सचिव, वित्त विभाग, मंत्रालय, मुंबई.
प्रधान सचिव (कृषी), कृषी व पदुम विभाग, मंत्रालय, मुंबई.

सचिव, पर्यटन विभाग, मंत्रालय, मुंबई.

महासंचालक, माहिती व जनसंपर्क संचालनालय, मंत्रालय, मुंबई.

प्रधान मुख्य वनसंरक्षक, महाराष्ट्र राज्य, नागपूर,

प्रधान मुख्य वनसंरक्षक (वन्यजीव), म.रा.नागपूर,

व्यवस्थापकीय संचालक, महाराष्ट्र राज्य वनविकास महामंडळ,

नागपूर.

संचालक, सामाजिक बनीकरण संचालनालय, म.रा.पुणे

विभागीय आयुक्त (सर्व)

मुख्य वनसंरक्षक (प्रादेशिक), सर्व

मुख्य वनसंरक्षक (वन्यजीव) नागपूर / मुंबई (बोरिवली) / नाशिक

वनसंरक्षक (वन्यजीव), पुणे / कोल्हापूर / नाशिक

वनसंरक्षक, कोल्हापूर, उत्तर चंद्रपूर, दक्षिण चंद्रपूर

वनसंरक्षक तथा क्षेत्र संचालक, मेलघाट व्याघ्र प्रकल्प, अमरावती

वनसंरक्षक तथा संचालक, संजय गांधी राष्ट्रीय उद्यान, बोरिवली

वनसंरक्षक तथा क्षेत्र संचालक, पेंच व्याघ्र प्रकल्प, नागपूर

वनसंरक्षक तथा क्षेत्र संचालक, ताडोबा अधारी व्याघ्र प्रकल्प,

चंद्रपूर

व्यवस्थापकीय संचालक, महाराष्ट्र पर्यटन विकास महामंडळ, मुंबई.

सर्व जिल्हाधिकारी

उपवनसंरक्षक (प्रादेशिक) सर्व

उपवनसंरक्षक (वन्यजीव), ठाणे/गांदिया/अकोला/आलापल्ली चंद्रपूर

स्थित/ औरंगाबाद

उपविभागीय वन अधिकारी, सांगली/उस्मानाबाद/बीड/भोर/चिपळूण

नियोजन विभाग, मंत्रालय, मुंबई - ३२.

वित्त विभाग, मंत्रालय, मुंबई - ३२.

पर्यटन विभाग, मंत्रालय, मुंबई ३२

कृषी, पशुसंवर्धन, दुर्घटविकास व मत्स्यव्यवसाय विभाग, मंत्रालय,

मुंबई - ३२.

वन कक्षातील सर्व कार्यासने, महसूल व वन विभाग, मंत्रालय,

मुंबई-३२

फ-१ कार्यासन, महसूल व वन विभाग, मंत्रालय, मुंबई - ३२

(निवडनस्ती)